

DEĊIŻJONIJIET

DEĊIŻJONI TAL-KUMMISSJONI

tal-25 ta' Jannar 2011

dwar l-applikazzjoni tal-Artikolu 7 tad-Direttiva tal-Kunsill 89/686/KEE fir-rigward ta' miżura ta' projbizzjoni adottata mill-awtoritajiet tar-Renju Unit fir-rigward tal-hwejjeġ protettivi għal nies imharrġa fl-isport tal-iżgirma

(notifikata bid-dokument numru C(2011) 268)

(Test b'relevanza għaż-ŻEE)

(2011/49/UE)

IL-KUMMISSJONI EWROPEA,

Wara li kkunsidrat t-Trattat dwar il-Funzjonament tal-Unjoni Ewropea,

Wara li kkunsidrat id-Direttiva tal-Kunsill 89/686/KEE tal-21 ta' Diċembru 1989 dwar l-approssimazzjoni tal-liġijiet tal-Istati Membri rigward l-apparat personali protettivi⁽¹⁾, u b'mod partikolari l-Artikolu 7 tagħha,

Billi:

- (1) L-Artikolu 7(1) tad-Direttiva 89/686/KEE dwar l-approssimazzjoni tal-liġijiet tal-Istati Membri rigward l-apparat personali protettivi (APP) jistipula li fejn Stat Membru jiżgura li apparat personali protettivi bil-marka CE u li hu użat skont l-iskop maħsub tiegħu jista' jikkomprometti s-sikurezza tal-persuni, tal-annimali domestiċi jew tal-proprietà, huwa għandu jiehdu l-miżuri kollha meħtieġa biex inehhi mis-suq dan l-apparat personali protettivi, u jipprojbixxi t-tqeghid tiegħu fis-suq jew il-moviment liberu tiegħu.
- (2) Skont l-Artikolu 7(2) tad-Direttiva, il-Kummissjoni, wara li tikkonsulta mal-partijiet ikkonċernati, hija mistennija li tiddikjara jekk issibx din il-miżura ġġustifikata jew le. Jekk il-miżura tinstab li hija ġġustifikata, il-Kummissjoni għandha tinforma lill-Istati Membri biex dawn ikunu jistgħu jiehdu l-miżuri xierqa kollha fir-rigward tal-apparat ikkonċernat, b'konformità mal-obbligi tagħhom skont l-Artikolu 2(1).
- (3) Fil-25 ta' Awwissu 2008, l-awtoritajiet tar-Renju Unit innotifikaw lill-Kummissjoni Ewropea b'miżura li tipprojbixxi t-tqeghid fis-suq tal-hwejjeġ protettivi ta' daww imharrġa fl-isport tal-iżgirma, għaketta u qalziet qasir li jasal u jintrabat taht l-irkoppa (breeches) tat-tip Jiang 350N, manifatturati minn Wuxi Husheng Sports Goods Plant, Donghu Industrial District, Donghutang, WuXi 214196, iċ-Ċina u importati minn Liam Patterson Associates LLP t/a Jiang-UK, 9 Spencer Road, Buxton, Derbys-hire, ir-Renju Unit.

(4) Skont id-dokumenti pprezentati lill-Kummissjoni Ewropea, dawn il-hwejjeġ protettivi għall-isport tal-iżgirma kienu soġġetti għal "Ċertifikat ta' Konformità" bid-data Ottubru 2005, ċertifikat Nru C0508M29HS11 mahruġ minn *Ente Certificazione Macchine* (Numru tal-Korp Innotifikat 1282).

(5) L-awtoritajiet tar-Renju Unit indikaw li d-deċiżjoni tagħhom kienet imsejja fuq il-fatt li l-prodotti kkonċernati naqsu milli jkunu konformi mal-htigiet bażiċi ta' saħħa u sikurezza (BHSR) li hemm imsemmija fl-Artikolu 3 tad-Direttiva 89/686/KEE minhabba applikazzjoni żbaljata tal-istandards imsemmija fl-Artikolu 5 tad-Direttiva. B'mod partikolari, l-awtoritajiet tar-Renju Unit indikaw li l-hwejjeġ protettivi għal nies imharrġa fl-isport tal-iżgirma ma kellhomx il-livell ta' rezistenza għall-penetrazzjoni meħtieġ mill-istandard EN 13567:2002 – *Hwejjeġ protettivi – protetturi tal-idejn, tad-dirġħajn, tal-addome, tas-saqajn, tal-ġenitali u tal-wiċċ għal nies imharrġa fl-isport tal-iżgirma – Htigijiet u metodi tat-testijiet*. Id-deċiżjoni tar-Renju Unit kienet appoġġjata minn rapport ta' test.

(6) Fis-17 ta' Lulju 2009, il-Kummissjoni kitbet lill-impurtatur u stednitu biex jikkommunika l-osservazzjonijiet tiegħu dwar il-miżura mehuda mill-awtoritajiet tar-Renju Unit. Sa issa, ma waslet l-ebda risposta.

(7) Fis-17 ta' Lulju 2009, il-Kummissjoni kitbet ukoll lil *Ente Certificazione Macchine* u stiednet lil dan il-Korp biex jikkommunika l-osservazzjonijiet tiegħu dwar il-miżura mehuda mill-awtoritajiet tar-Renju Unit u, b'mod partikolari, biex jiċċara jekk harigħx iċ-ċertifikat Nru C0508M29HS11 għall-prodotti inkwistjoni. Sa issa, ma waslet l-ebda risposta.

(8) Il-Kummissjoni tfakkar li l-hwejjeġ protettivi għal nies imharrġa fl-isport tal-iżgirma għandhom ikunu konformi mal-BHSR stabbiliti fit-Taqsima 3.1.1 tal-Anness II tad-Direttiva 89/686/KEE dwar il-protezzjoni kontra l-oġġetti penetranti. Dan ir-rekwizit huwa appoġġjat mill-ispeċifikazzjonijiet tal-klawsoli minn 4.6 sa 4.8 tal-istandard armonizzat rilevanti EN 13567 u mill-ispeċifikazzjonijiet għat-testijiet tal-penetrazzjoni stabbiliti fil-klawsola 5.10 tal-istandard.

⁽¹⁾ ĠU L 399, 30.12.1989, p. 18.

Il-Kummissjoni tfakkar ukoll li l-hwejjeg protettivi għal nies imharrġa fl-isport tal-iżgirma huma soġġetti għall-proċedura tal-istima tal-konformità stabbilita fl-Artikolu 10 tad-Direttiva 89/686/KEE (eżami tat-tip KE minn Korp Innotifikat). Il-Kummissjoni tinnota li *Ente Certificazione Macchine* huwa Korp Innotifikat (numru ta' identifikazzjoni 1282) għad-Direttiva 2006/42/KE tal-Parlament Ewropew u tal-Kunsill tas-17 ta' Mejju 2006 dwar il-makkinarju ⁽¹⁾ u mhux għad-Direttiva tal-APP. Konsegwentement, dak il-Korp ma għandux id-dritt biex jesejwixxi l-proċedura tal-eżami tat-tip KE għall-APP. Ir-referenza minn *Ente Certificazione Macchine* għan-numru ta' identifikazzjoni attribwit mill-Kummissjoni fuq "ċertifikat ta' konformità" għall-APP hija għalhekk qarrieqa.

- (9) Fit-8 ta' April 2010, il-Kummissjoni kkuntattjat lill-Awtoritajiet Taljani sabiex tiċċara għalfejn *Ente Certificazione Macchine* hareġ iċ-ċertifikat inkwistjoni u talbet lill-Awtoritajiet Taljani biex jiehdu l-miżuri neċessarji biex jintemm l-użu hażin tan-numru ta' identifikazzjoni attribwit lil *Ente Certificazione Macchine* mill-Kummissjoni.
- (10) Fir-risposta tagħhom tat-23 ta' Ġunju 2010, l-Awtoritajiet Taljani kkonfermaw li *Ente Certificazione Macchine* uża hażin in-numru ta' identifikazzjoni tiegħu u infurmaw lill-Kummissjoni li l-Korp gie mitlub jieqaf milli jkompli johroġ ċertifikati bħal dawn u biex jinforma lill-awtorità dwar xi ċertifikati simili li nharġu.
- (11) Fid-dawl tad-dokumentazzjoni disponibbli, u tal-kummenti tal-partijiet ikkonċernati l-Kummissjoni

tikkonsidra li l-Awtoritajiet tar-Renju Unit urew li l-hwejjeg protettivi għal nies imharrġa fl-isport tal-iżgirma, għakketta u qalziet qasir li jasal u jintrabat taht l-irkoppa (breeches) tat-tip Jiang 350N, jonqsu milli jkunu konformi mal-BHSR applikabbli tad-Direttiva 89/686/KEE u li dan in-nuqqas ta' konformità jagħti lok għal riskju serju għall-utenti.

ADOTTAT DIN ID-DEĊIŻJONI:

Artikolu 1

Il-miżura ta' projbizzjoni mehuda mill-awtoritajiet tar-Renju Unit kontra l-hwejjeg protettivi għal nies imharrġa fl-isport tal-iżgirma, għakketta u qalziet qasir li jasal u jintrabat taht l-irkoppa (breeches) tat-tip Jiang 350N, manifatturati minn Wuxi Husheng Sports Goods Plant, hija ġġustifikata.

Artikolu 2

Din id-Deciżjoni hi indirizzata lill-Istati Membri.

Magħmul fi Brussell, il-25 ta' Jannar 2011.

Għall-Kummissjoni

Antonio TAJANI

Vċi-President

⁽¹⁾ ĠU L 157, 9.6.2006, p. 24.